

18/12/2025

07.40 PM

آداب

یہ آکاش وانی سرینگر ہے ۔

اب آپ عاشق کھانڈے سے خبریں سنئے

ہیڈ لائنز

\*.....لوک سبھا میں ” وکست بھارت-گارنٹی برائے روز گار اور آجیویکا مشن(گرامین)2025“ بل پاس ۔

\*.....دہشت پسندی کے ایکو سسٹم کے خلاف جامع کارروائی کی ضرورت پر لیفٹنٹ گورنر منوج سنہا کا زور۔

\*.....جموں وکشمیر بینک ہائی ڈنسٹی پلانٹیشن فلیگ شپ سکیم کے نفاذ کو یقینی بنانے کیلئے پر عزم۔

اور

\*.....اقلیتوں اور مانیگرنٹوں کے حقوق کا دن آج ۔

نریگا بل

لوک سبھا میں آج ” وکست بھارت-گارنٹی برائے روز گار اور آجیویکا مشن(گرامین)2025“ بل پاس کیا گیا یہ بل نریگا ایکٹ 2025 کی جگہ لے گا ۔ اس بل میں وکست بھارت 2047 کے قومی نظریے کے MG بیس سال پرانے حصول کیلئے دیہی ترقی کے فریم ورک کو بھی شامل کیا گیا ہے۔ بل کی رو سے ہر مالی سال کے دوران فراہم کئے جانے والے ایام کار کی تعداد ایک سو سے بڑھا کر 125 کی گئی ہے ۔

لوک سبھا میں اس بل پر ہوئے بحث پر جواب دیتے ہوئے دیہی ترقی کے مرکزی وزیر شیو راج سنگھ چوہان نے کہا کہ سرکار نے دیہی ترقیات کو اپنی ترجیحات میں شامل کیا ہے ۔ انہوں نے کہا نئے بل کو پاس کئے جانے کے بعد اس اسکیم کے تعلق سے سبھی ریاستوں اور یو ٹیز کو یکساں فوائد ملیں گے۔

گجیندر سنگھ

سیاحت کے مرکزی وزیر گجیندر سنگھ شکھاوت نے کہا ہے کہ سرکار جموں وکشمیر میں سیاحتی منظر نامے کو مزید ترقی یافتہ بنانے کے لئے اقدامات کر رہی ہے۔ یہ بات آج انہوں نے راجیہ سبھا میں ایک سوال کے جواب میں کہی۔

لیفٹنٹ گورنر منوج سنہا نے دہشت پسندی اور اس نظریے کو ہوا دینے والے ایکو سسٹم کے خلاف جامع کانفرنس کے خطوط پر منعقد کی گئی یوٹی سطح IGP اور DGP کارروائی کی ضرورت پر زور دیا ہے۔ آج جموں میں کی سکیورٹی کانفرنس کی صدارت کر تے ہوئے انہوں نے کہا کہ حالیہ برسوں کے دوران سکیورٹی خطرات میں کمی آئی ہے۔ لیفٹنٹ گورنر نے کہا کہ 2019 کے بعد جموں کشمیر کا سلامتی منظر نامہ کافی مستحکم ہوا ہے۔

انہوں نے کہا کہ وزیر اعظم نریندر مو دی اور وزیر داخلہ امت شاہ کی رہنمائی میں منعقد کی گئی یہ کانفرنس سکیورٹی کے مختلف پہلوؤں پر تبادلہ خیال کے لئے سود مند ثابت ہو گی۔

#### ستیش شرما

خوراک ، عوامی تقسیم کا ری اور امور صارفین کے وزیر ستیش شرما نے آج کپواڑہ میں ایک میٹنگ کے دوران ضلع کے ترقیاتی منظر نامے کا جائزہ لیا۔ میٹنگ میں وزیر اعلیٰ کے مشیر ناصر اسلم وانی کے علاوہ کپواڑہ، کرناہ اور لولاب کے ممبران اسمبلی کے علاوہ ڈپٹی کمشنر سری کانت سو سے اور دیگر افسران موجود تھے۔ وزیر موصوف نے افسروں سے تاکید کی کہ وہ لوگوں کی ہر طرح کی سہولیات دستیاب رکھیں۔

#### جا وید ڈار

زراعت کے وزیر جا وید احمد ڈار نے کہا ہے کہ سرکار کسانوں کو با اختیار بنانے اور اُن کی آمدن میں اضافہ یقینی بنانے کے لئے ٹھوس اقدامات کر رہی ہے۔ ان باتوں کا اظہار انہوں نے آج جموں کے تالاب تلو علاقے میں قائم کسان گھر میں ایک تقریب سے خطاب کے دوران کیا۔ وزیر نے بعد میں جموں کے دیہی ترقی محکمے کے دفتر کا دورہ کر کے وہاں کی مجموع کار گذاری کا جائزہ لیا۔

#### ڈاکٹر زبیر سلیم

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے بزرگوں کو اکثر پیشاب کے انفیکشن اور بار بار پیشاب آنے کی شکایت رہتی ہے ۔ اس تعلق سے جب ہم نے معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔

#### Winter

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

اینٹی کورپشن بیورو نے 2021 میں درج کئے گئے ایک معاملے کے تعلق سے سپیشل جج اینٹی کورپشن جموں کی عدالت میں محکمہ

Kunal اور ان کے بیٹے Bandal بجلی کے اُس وقت کے میئر ریڈر سُریندر سنگھ، ان کی اہلیہ مناکشی ے کے خلاف چالان پیش کیا ہے۔ Singh

سُریندر سنگھ پر اپنی آمدن سے زیادہ اثاثے جمع کرنے اور ان کو اپنے اور اپنے اہل خانہ کے نام رجسٹر کرنے پر الزام ہے۔

#### کرائم برانچ

کرائم برانچ کشمیر نے اگست 2024 میں درج کئے گئے ایک معاملے کے تعلق سے کپواڑہ کی رہنے والی عشرت بانو نامی ایک خاتون اور گلزار احمد وانی نامی ایک شخص کے خلاف چیف جوڈیشل مجسٹریٹ بڈگام کی عدالت میں فرد جرم داخل کیا ہے۔ دونوں پر ایک شخص کو سرکاری نوکری دلانے کا جھانسمہ دے کر اس سے گیارہ لاکھ روپے کی رقم اینٹھنے کا الزام ہے۔

#### انڈے

حالیہ دنوں انڈوں میں مضر صحت کیمیات پائے جانے کی خبریں منظر عام پر آگئی جس کے بعد لوگوں میں تشویش کی لہر دوڑ گئی۔ تاہم متعلقہ حکام نے ان خبروں کو غیر تصدیق شدہ قرار دیا۔

آکاشوانی نیوز سرینگر نے عوامی مفاد میں اس معاملے کے تعلق سے اپنی ذمہ داری نبھاتے ہوئے متعلقہ حکام سے بات کر کے اُن کے تاثرات خبروں کے بلٹنز اور خصوصی پروگراموں کے ذریعے عوام تک پہنچائے۔ عوامی حلقوں نے آکاشوانی نیوز سرینگر کی ان کاوشوں کی کا فی سراہنا کی ہے۔

-----Public Bytes-----

#### سوشل میڈیا

سوشل میڈیا کے بیجا استعمال کو روکنے کیلئے آسٹریلیا کی سرکار نے 16 سال سے کم عمر کے بچوں کے سوشل میڈیا کے استعمال پر پابندی عائد کی ہے۔ یہ پابندی رواں مہینے کی 9 تاریخ کو نافذ کی گئی۔ ماہرین کا ماننا ہے کہ اس فیصلے سے بچوں پر مثبت اثرات پڑنے کی امید ہے۔ اس بارے میں آسٹریلیا میں مقیم ایک کشمیری ماہر تعلیم ڈاکٹر ریکھا کول نے آکاشوانی نیوز سرینگر کے ساتھ بات کرتے ہوئے کہا۔

## کشمیر پولیس

منشیات کے کاروبار کے خلاف اپنی کارروائی جا ری رکھتے ہوئے پولیس نے نو گام سرینگر میں لیاقت علی بٹ نامی ایک ڈرگ سمگلر کی ایک کروڑ 60 لاکھ روپے کی جائیداد اٹیچ کی ہے۔

پولیس نے شوپیان ضلع کے کیلر علاقے میں محمد شفیع کھانڈے نامی ایک شخص کے گھر سے 10 کلو گرام نشیلی اشیاء برآمد کی ہے۔ پلوامہ ضلع کے راجپورہ، ملک پورہ اور لاسی پورہ علاقوں میں پولیس کے اہتمام سے منشیات کے استعمال کے مضر اثرات کے بارے میں بیداری پروگرام منعقد ہوئے۔

## پولیس

جموں صوبے میں منشیات کے کاروبار کے خلاف پولیس کی کارروائیاں جاری ہیں۔ کھٹوعہ ضلع میں پولیس نے جاوید اختر نامی ایک ڈرگ سمگلر کی 12 لاکھ روپے سے زائد کی مالیت کی غیر منقولہ جائیداد منسلک کی ہے۔

سانہ میں پولیس نے شراب کا غیر قانونی کاروبار کرنے بھپال سنگھ نامی ایک شخص کو گرفتار کیا ہے اس کے قبضے سے شراب کی 881 بوتلیں برآمد کی گئی ہیں۔

اور کشتواڑ میں Aftar Ahmad اس دوران پولیس نے ادھمپور میں محمد رفیق اور نافع نثار، راجوری میں محمد سلیم نامی ڈرگ سمگلروں کو گرفتار کیا ہے۔ اُن کے قبضے سے نشیلی اشیاء کی کچھ مقدار برآمد کی گئی ہے۔

## بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوائی کے موبائل ایپلیکشن نیوز آن

## پلانٹیشن

جموں و کشمیر بینک کے اعلیٰ حکام نے ہائی ڈنسٹی پلانٹیشن فلیگ شپ سکیم کے نفاذ کو مزید مستحکم کرنے کے مقصد سے پرائیویٹ انٹرپرائز کے ساتھ ایک تبادلہ خیال کیاجس میں اہم شراکت داروں کے درمیان ہم آہنگی کو بہتر بنانے کے لئے رائے حاصل کی گئی۔

اس بارے میں جموں و کشمیر بینک کے جنرل منیجر کریڈٹ راکیش مگوترا نے آکاشوائی نیوز سرینگر کو بتایا۔

## اقلیتی دن

آج ملک میں اقلیتوں کے حقوق کی پاسداری کا دن منایا جا رہا ہے۔ اس دن کا مقصد ملک میں اقلیتوں کو حاصل قانونی اور آئینی حقوق کو اجاگر کرنا اور ملک میں کثرت میں وحدت کے جذبے کو مزید تقویت بخشنا ہے۔ اس دن کے مناسبت سے آج ملک بھر میں کئی تقریبات منعقد ہوئیں۔

## مائیکرٹ ڈے

آج مائیکرٹوں کا بین الاقوامی دن ہے۔ آج کے دن مہاجروں کے رول کو تسلیم کرنے کے ساتھ ساتھ انہیں درپیش چیلنجوں کو اجاگر کیا جاتا ہے۔

ملک کے مختلف حصوں میں مقیم چند ایک کشمیری مائیکرٹس نے آکاشوانی نیوز سرینگر کے ساتھ بات کرتے ہوئے اپنے تاثرات کا کچھ اسطرح اظہار کیا۔

## عربی دن

آج ہی عربی زبان کا عالمی دن بھی منایا جا رہا ہے۔ 1973 میں آج ہی کے دن اقوام متحدہ کی جنرل اسمبلی میں عربی کو اقوام متحدہ کی چھٹی سرکاری زبان کے طور منظور کر لیا۔ عربی زبان کی وسعت بہت زیادہ ہے اور یہ دنیا کے درجنوں ممالک بولی جاتی ہے۔

## تعزیت

نیشنل کانفرنس کے صدر ڈاکٹر فاروق عبداللہ، جنرل سیکریٹری علی محمد ساگر، پارٹی کے دیگر کئی لیڈران اور جمعیت ہمدانیہ کے سربراہ مولانا ریاض احمد ہمدانی نے آثار شریف درگاہ حضرت بل کے امام حی ڈاکٹر کمال الدین فاروقی کی اہلیہ کے انتقال پر افسوس کا اظہار کرتے ہوئے سوگوار خاندان کے ساتھ تعزیت ظاہر کی ہے۔

## این سی

نیشنل کانفرنس کے سینئر لیڈروں اور کارکنوں کا ایک اجلاس آج سرینگر میں منعقد ہوا جس کی صدارت سابق پیر آفاق احمد نے کی۔ اپنے خطاب میں انہوں نے کہا کہ نیشنل کانفرنس ایک ایسی واحد جماعت ہے جس MLA نے قومی مفادات کو ترجیح دے کر آنے والی نسلوں کیلئے ایک بہتر مستقبل کی داغ بیل ڈالی ہے۔

پارٹی لیڈروں نے کارکنوں پر زور دیا کہ وہ عوام کے ساتھ قریبی رابطے میں رہ کر ان کے مسائل کا سدباب کریں۔

اس بارے میں کہتے ہیں۔ Bill Koul آسٹریلیا میں مقیم کشمیر سے تعلق رکھنے والے ایک معروف انجینئر

## رویندر رینہ

بی جے پی کے سینئر لیڈر رویندر رینہ نے آج راجوری جا کر کپواڑہ بارودی دھماکے میں شہید ہونے والے فوج کے حوالدار محمد زبیر چودھری کو خراج عقیدت پیش کیا۔ انہوں نے کہا کہ قوم اپنے بہادر فوجی جوانوں کی مرہون منت ہے جو ملک کی سلامتی کو یقینی بناتے ہیں۔

بی جے پی

جمونو کشمیر قانون اسمبلی میں حزب اختلاف کے لیڈر سنیل شرما نے آج نئی دہلی میں بھارتیہ جنتا پارٹی کے نیشنل ورکنگ پریذیڈنٹ نتن نبین کے ساتھ ملاقات کر کے انہیں پارٹی کا نیا عہدہ سنبھالنے پر مبارکباد دی ۔

اس دوران بی جے پی جمونو کشمیر کے جنرل سیکریٹری آرگنائزیشن اشوک کول نے آج سرینگر میں ایک میٹنگ کے دوران سودیشی میلہ کے انعقاد کے لئے کی جا رہی تیاریوں کا جائزہ لیا۔

دریں اثناء پارٹی کے ترجمان گرداری لال رینہ نے آج جموں میں ایک پریس کانفرنس کے دوران کہا کہ کشتواڑ شگن پر بہار کے ساتھ غیر شائستہ سلوک کر کے MLA میں ریٹلے پن بجلی پروجیکٹ کی عمل آوری ایجنسی نے اپنے فرائض میں غیر ذمہ دارانہ رویے کا مظاہرہ کیا ہے۔

محبوبہ مفتی

صدر اور سابق وزیر اعلیٰ محبوبہ مفتی نے وزیر اعلیٰ عمر عبداللہ سے مطالبہ کیا ہے کہ وہ جموں کشمیر PDP میں کریواؤں کو تحفظ فراہم کرنے کیلئے مناسب اقدامات کریں۔ اپنے ایک بیان میں انہوں نے جنوبی کشمیر کے پلوامہ ضلع کے پڑھل میں کریوا باغاتی رقبے کو سکیورٹی فورسز کو منتقل کرنے کے مجوزہ منصوبے کا حوالہ دے کر وزیر دفاع راجناتھ سنگھ سے اپیل کی ہے کہ وہ کسانوں کے روزگار اور دیگر بنیادی ضروریات کو مد نظر رکھ کر انسانیت کے جذبے کے تحت معقول اور مناسب اقدامات کریں۔

خورشید عالم

اس دوران پارٹی کے جنرل سیکریٹری محمد خورشید عالم کی صدارت میں آج پارٹی کے لیڈروں کا ایک اجلاس منعقد ہوا۔ اپنے خطاب میں محمد خورشید عالم نے کہا کہ لوگوں کی راحت رسانی کے لئے اقدامات کرنا پارٹی کے بنیادی ایجنڈے میں شامل ہے۔

شاہین تعزیت

جنتا دل یونائیٹڈ جمونو کشمیر کے صدر جی ایم شاہین نے سرکار پر ڈیلی ویجروں کو نظر انداز کرنے کا الزام عائد کیا ہے۔ ایک بیان میں انہوں نے سرکار سے ڈیلی ویجروں کے مسائل حل کرنے کا مطالبہ کیا ہے۔

اس دوران جی ایم شاہین نے وادی کے ایک سینئر صحافی اظہر رفیقی کی والدہ کے انتقال پر افسوس کا اظہار کرتے ہوئے سوگوار کنبے کے ساتھ ہمدردی ظاہر کی ہے۔ آکاشوانی نیوز سرینگر کے عملے نے بھی اظہر رفیقی کے ساتھ تعزیت کا اظہار کیا ہے۔

ہماری ذمہ داری

سماج میں خوشحالی اور لوگوں کے درمیان یکسانیت کو یقینی بنانے کے لئے ضرورت مند افراد کی مدد کرنا انسانیت کا تقاضا ہے۔ وزیر اعظم نریندر مودی کا پیغام۔

کسی بھی سماج کا آسودہ حال طبقہ اس ضمن میں ایک مثبت اور ٹھوس رول ادا کر سکتا ہے۔ اس بارے میں بابا ڈیپارٹمنٹ کے اسسٹنٹ پروفیسر ڈاکٹر سجاد حسین پرے نے Zoology غلام شاہ بادشاہ یونیورسٹی راجوری میں آکاشوانی نیوز سرینگر کے ساتھ بات کرتے ہوئے کہا۔

#### موسم

محکمہ موسمیات کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 10 اعشاریہ 6 ڈگری جبکہ کل رات کا کم سے کم درجہ حرارت صفر اعشاریہ 2 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 22 اعشاریہ 3 ڈگری جبکہ کل رات کا کم سے کم درجہ حرارت 11 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 32 منٹ اور

غروب آفتاب شام 5 بجکر 25 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ

.....

.....

.....